

3rd August 1965]

இந்த நாடகங்களை நடத்த வேண்டுமென்று விரும்பி அதற்காக முயற்சி எடுத்தால் அவர்கள் தங்களுடைய சொந்தப் பொறுப்பிலே தான் நடத்திக் கொள்ள வேண்டும்.

**திரு. எஸ். முருகையன் :** அண்மையிலே திரு. காமராஜ் அவர்கள் பேசும்பொழுது, மூன்று ஐந்தாண்டுத் திட்டங்கள் போட்டும் ஏழைகளுக்கு அவை பயன்படவில்லை, பணக்காரர்களுக்குத்தான் பயன்படுகிறது என்று சொல்லியிருக்கிறார்கள். இதுபோன்ற கருத்துக்களையும் இந்த நாடகங்கள் மூலம் பிரச்சாரம் செய்வார்களா?

(பதில் இல்லை)

Kodaikanal Hills

\* 66 Q.—**SRI V. SANKARAN :** Will the Hon. the Minister for Information and Publicity be pleased to state—

(a) whether any steps have been taken to popularise and improve Kodaikanal as an important hill station and tourist centre; and

(b) if so, the details thereof?

**கனம் திரு. கோ. பூவராகன் :** (அ) & (இ) சுற்றுப் பயணங்களை ஊக்குவிப்பதற்காகவும், கொடைக்கானல் மலை வாசல்தலமாகப் பிரபலப்படுத்துவதற்காகவும் கொடைக்கானலில் சுற்றுலாமானிகை ஒன்றைக் கட்ட உத்தேசிக்கப்பட்டிருக்கிறது. கொடைக்கானலுக்கு வரக் கூடிய சுற்றுப் பயணிகளுக்கு அது வசதியாக இருக்கும். கொடைக்கானல் ஏரியில் மேற்கொண்டு கூடுதலாக படகு வசதிகளையும் இதர சௌகரியங்களையும் ஏற்படுத்தவும் உத்தேசிக்கப்பட்டிருக்கிறது. வார முடிவு விடுமுறையின்போது, மதுரை—கொடைக்கானல், வைகைத் தேக்கம்—மதுரை ஆகியவைகளுக்குச் சுற்றுலா வசதியையும் இந்த இலாகா அளித்து வருகின்றது.

**திரு. வை. சங்கரன் :** கொடைக்கானல் மலையிலே ஹாலிடே ஹோம் என்ற ஹோட்டல் உயர் மட்டத்தில் உள்ளவர்கள் மட்டுமே வந்து தங்க, உணவருந்த வசதியளிக்கும் வகையிலே இருக்கிறது. பொதுவாக டவுனிலே செளகரியங்களோடு, பயணிகள் வந்து தங்குவதற்கு மட்டுமல்லாமல் போர்டிங் வசதியும் செய்து தரக் கூடிய வகையிலே ஒரு கட்டடம் கட்டுவதற்கும் உத்தேசம் உண்டா? கீழ் மட்டத்தில் உள்ளவர்கள், சாதாரண பயணிகள், நடுத்தர மக்கள் எல்லோருமே தங்கிக்கொள்ளக்கூடிய வசதியுள்ள ஒரு ஹோட்டல் அமைப்பதற்கு உத்தேசம் இருக்கிறதா?

**கனம் திரு. கோ. பூவராகன் :** இதை அரசாங்கம் கவனத்தில் வைத்துத் தான் 8 லட்சம் ரூபாய் செலவிலே 50 படுக்கை வசதிகள் கொண்ட ஒரு பயணிகள் விடுதி அமைக்க அனுமதி வழங்கியிருக்கிறது.

[3rd August 1965]

**திரு. கரு. சீமைச்சாமி :** சுற்றுலா மாளிகைகளில் சாதாரண மக்கள் வந்து தங்க முடியவில்லை. பெரிய, பெரிய மனிதர்கள்தான் தங்க முடிகிறது. ஆகவே, சாதாரண மக்கள், பயணிகள் வந்து தங்குவதற்காக வேண்டிய வசதிகளோடு கூடிய மாளிகைகளை அரசாங்கம் அமைக்க முன்வருமா?

**கனம் திரு. கோ. பூவராகன் :** அதுபோன்ற முறையிலேதான் மதுரை, திருச்சி, கொடைக்கானல் போன்ற இடங்களில் மிகக் குறைந்த வாடகைகளில் நடுத்தர மக்கள் வந்து தங்குவதற்கு வசதியாக அரசாங்கம் கட்டியிருக்கிறது.

**திரு. மு. கருணாநிதி :** சுற்றுலா மாளிகையில் நடிகர்கள் தங்குவது கூடாது என்று உத்தரவு வந்திருப்பதாகப் பத்திரிகைகளில் செய்திகள் வந்திருப்பது உண்மையா என்று அறிய விரும்புகிறேன்.

**கனம் திரு. கோ. பூவராகன் :** அது சுற்றுலா மாளிகையைப் பற்றியல்ல. இன்ஸ்பெக்ஷன் பங்களாவைப்பற்றி என்று நினைக்கிறேன்.

**கனம் சபாநாயகர் :** தனிப்பட்ட நடிகர்கள் தங்க அனுமதிக்கக் கூடாது என்று இல்லை. The whole troupe cannot stay there. அவ்வளவுதான்.

**திரு. மு. கருணாநிதி :** தலைவர் அவர்களே, செய்தித் துறை அறிக்கையில் தாங்கள் சொல்லுகின்ற விளக்கம் வந்திருக்கிறது. ஆனால் தனிப்பட்ட நடிகர்களை அனுமதிக்கக் கூடாது என்று சொல்லப்படுவதற்குச் சில சான்றுகள் இருக்கின்றன என்பதையும் நான் தெரிவித்துக்கொள்கிறேன்.

**கனம் சபாநாயகர் :** நான் பத்திரிகையைப் பார்த்துத்தான் சொல்கிறேன்.

**திரு. வி. எஸ். எஸ். மணி :** மதுரைக்குப் பெருமைத்தரக்கூடிய வகையில் அமைந்திருக்கிற கொடைக்கானல் மலையில் உள்ள ஏரியில் பொழுதுபோக்குக்காக உலாவ வேண்டுமென்றால் துடிப்பு வைத்து கையால் தள்ளக்கூடிய படகுகள்தான் இருக்கின்றன. ஆகவே, அங்கே விசைப் படகுகள் மூலமாகப் பொழுது போக்கு வதற்கு வசதியாக ஏதாவது ஏற்பாடு செய்வார்களா என்று அறிய விரும்புகிறேன்.

**கனம் திரு. கோ. பூவராகன் :** கொடைக்கானலில் உள்ள ஏரியைத் தூர் எடுப்பதற்காக 1 லட்ச ரூபாய் ஒதுக்கப்பட்டிருக்கிறது. அது முடிந்தவுடன் விசைப் படகுகள் விடுவதற்கு அரசாங்கம் அனுமதி வழங்கும்.

**திரு. எ. கோ. பாலகிருஷ்ணன் :** கொடைக்கானலில் அமைக்க இருக்கிற விடுதியில் 50 படுக்கைகள் ஒன்றாக இருக்குமா? அல்லது கிளாஸ் வாரியாக இருக்குமா என்று அறிய விரும்புகிறேன்.

**கனம் திரு. கோ. பூவராகன் :** தனித்தனியே இருக்கும்.



3rd August 1965]

**திரு. வை. சங்கரன் :** நான் கேட்டது—பயணிகளுக்கு விடுதி வசதியோடு, போர்டிங் வசதியும் அதாவது சாப்பாட்டு வசதியும் செய்து தரப்படுமா என்று கேட்டேன்.

**கனம் திரு. கோ. பூவராகன் :** சாப்பாட்டு வசதியும் இருக்கும்.

**திரு. டி. கார்ச்சா கவுடர் :** கொடைக்கானல், ஊட்டி போன்ற மலைவாசஸ்தலங்கள் அங்கே வரக்கூடிய ரீஸ்டுகளை அட்ராக்ட் பண்ணக் கூடிய அளவிலே, நான்காவது ஐந்தாண்டுத் திட்டத் திலே என்னென்ன திட்டங்கள் போடப்பட்டிருக்கின்றன என்று அறிய விரும்புகிறேன்.

**கனம் திரு. கோ. பூவராகன் :** நான்காவது ஐந்தாண்டுத் திட்டம் விவாதத்திற்கு வருகிறது. அதிலே சொல்லப்பட்டிருப்பதைப் பார்த்து, மேலும் அதில் என்னென்ன வசதிகள் செய்யலாம் என்பது பரிசீலனை செய்யப்படும்.

**திரு. இரா. நெடுஞ்செழியன் :** அவைத் தலைவரவர்களே, ஊட்டி, கொடைக்கானல் போன்ற பகுதிகள் சுற்றுலா செய்பவர்களைக் கவருகின்ற இடங்களாக இருக்க வேண்டும். அந்த முறையிலே ஊட்டியிலே சுற்றுலா செய்பவர்களை ஈர்க்கின்ற வகையிலே அங்குள்ள பூங்கா அமைந்திருக்கின்றது. ஆனால் கொடைக் கானலில் உள்ள ஏரிக்குப் பக்கத்திலேயுள்ள பூங்கா கவர்ச்சிகரமாக அமையவில்லை. அதை அழகான பூங்காவாக மாற்றியமைக்க வசதிகள் இருக்கின்றன. ஆகவே, அந்தப் பூங்காவை அழகாக சுற்றுலா செய்பவர்களைக் கவருகின்ற வகையிலே மாற்றியமைக்க அரசாங்கம் ஏற்பாடு செய்யுமா?

**கனம் திரு. கோ. பூவராகன் :** இதைக் கவனத்திலே வைத்து அரசாங்கம் பரிசீலனை செய்து வருகிறது.

**திரு. வை. சங்கரன் :** கொடைக்கானலுக்கு வரக்கூடிய பயணிகள் சுற்றியுள்ள கவர்ச்சிகரமான இடங்களைப் பார்ப்பதற்கு டாக்கி வசதி போதுமானதாக இல்லை. டாக்கி வாடகை அதிகமாகக் கேட்கிறார்கள். ஆகவே, சர்க்காரே இங்கே டாக்கி களைச் சௌகரியமாக நடத்துவதற்கு உத்தேசம் இருக்கிறதா?

**கனம் திரு. கோ. பூவராகன் :** சர்க்காரே ஏற்று நடத்துவதற்கு உத்தேசமில்லை. தனிப்பட்டவர்கள் இது விஷயமாக முயற்சி எடுத்தால் சர்க்கார் உதவியளிக்கும்.

\* 67 Q.—**SRI V. SANKARAN :** Will the Hon. the Minister for Information and Publicity be pleased to state—

(a) whether there is any proposal to construct a Tourist Home at Kodaikanal Hills; and

(b) if so, the details thereof?

**கனம் திரு. கோ. பூவராகன் :** (அ) & (இ) கொடைக்கானலில் ஊம்பது படுக்கை வசதிகள் கொண்ட பயணிகள் விடுதி ஒன்றை ரூபாய் 8 லட்சம் செலவு மதிப்பில் கட்ட உத்தேசிக்கப்பட்டிருக்கிறது.